



त्रिवेन्द्र सिंह रावत  
मुख्यमंत्री, उत्तराखण्ड

# अपील

प्रिय बहनों एवं भाइयों,  
सादर नमस्कार।

आप डेंगू और मलेरिया के बारे में परिचित ही हैं। हमारे देश में प्रत्येक वर्ष लाखों लोग डेंगू और मलेरिया जैसे रोगों से प्रभावित हो रहे हैं जिससे उत्तराखण्ड राज्य भी अछूता नहीं है। यह चिन्ता का विषय है कि डेंगू से बचाव जन-स्वास्थ्य के लिए एक गम्भीर चुनौती बनता जा रहा है। परिणामस्वरूप परोक्ष से हमारे राष्ट्र एवं राज्य का विकास प्रभावित हो रहा है। हमें जनसहयोग एवं भागीदारी से मच्छर जनित डेंगू रोग पर नियंत्रण एवं बचाव के बारे में गम्भीरता पूर्वक कार्य करना होगा। डेंगू एक मच्छर जनित (वैक्टर जनित) रोग है। अतः हमें मच्छरों को उनके उत्पन्न होने वाले स्रोत पर ही समाप्त करना होगा।

मेरा समस्त भाईयों एवं बहिनों से आग्रह है कि सक्रियता के साथ मच्छर पैदा करने वाली परिस्थितियों को समाप्त करने में अपना अमूल्य सहयोग प्रदान करें। मैं आप से अपील करता हूँ कि अपने घर एवं घर के आस पास स्वच्छता एवं सफाई के पुख्ता इंतजाम करें तथा मच्छरों को न पनपने दें। जनता को जागरूक होने के साथ-साथ घरों के आस-पास पानी के बर्तनों, टंकियों, कूलर, गमलों आदि में पानी जमा नहीं होने देना चाहिए।

राज्य सरकार डेंगू जैसे रोगों से बचाव एवं उपचार के लिए सभी आवश्यक व्यवस्थाएं कर रही है, लेकिन धरातल पर कार्यों का संचालन आपकी भागीदारी के बिना सम्भव नहीं है। मेरा पूर्ण भरोसा है कि आप मेरी चिन्ता पर गम्भीरता पूर्वक मनन करते हुए डेंगू और मलेरिया जैसी बीमारी के समूल विनाश में राज्य सरकार को सक्रिय सहयोग प्रदान करेंगे। आपके सुखद स्वास्थ्य के लिए मेरी हार्दिक शुभकामनायें।

आपका  
त्रिवेन्द्र सिंह रावत  
मुख्यमंत्री, उत्तराखण्ड

किसी भी स्वास्थ्य संबंधी जानकारी/सुझाव/शिकायत हेतु हेल्पलाइन न० 104  
पर 24×7 (किसी भी समय) सम्पर्क किया जा सकता है।



राष्ट्रीय स्वास्थ्य मिशन,  
चिकित्सा स्वास्थ्य एवं परिवार कल्याण विभाग, उत्तराखण्ड द्वारा जनहित में जारी।

